

మన సమాజం

తెలుగు డిజిటల్ దిన పత్రిక

Truth towards the Society

చైర్మన్ : పార్వతి సురేష్ కుమార్

ఎడిటర్ : పార్వతి రాజేష్ కుమార్

సంపుటి : 02

సంచిక : 44

ఆదివారం 7-06-2026

పేజీలు : 4

రిపోర్టర్స్ కావాలిను



మన సమాజం తెలుగు డిజిటల్ దినపత్రికలో

నిఖార్సేన జర్నలిస్టుగా నిలబడాలనుకుంటున్నారా?

అన్ని తరహా వార్తలు, కథనాలు ఎలాంటి ఆంక్షలు లేకుండా

రాయాలని కోరుకుంటున్నారా?

తెలంగాణ వ్యాప్తంగా అన్ని జిల్లాలు, మండలాలల్లో

ఏనిచేసేందుకు నిలేఖరులు కావాలిను...

మీ కలాలకు ఏడుమి పెట్టండి.

సంప్రదించవలసిన నెంబర్లు

9989788438, 9505485656.

ఫాంహౌస్ కేడీతోనైనా, ఢిల్లీలో మోదీతోనైనా

కొట్లాడేందుకు సిద్ధం

సీఎం రేవంత్ రెడ్డి

రంగారెడ్డి, జూన్ 6 : మీడియా టుడే బీజేపీ, బీఆర్ఎస్ పార్టీలపై తెలంగాణ ముఖ్యమంత్రి రేవంత్ రెడ్డి (పత్రికాఅంశములు జమీ =వజ్రమత్త =వసం) తీవ్ర ఆగ్రహం వ్యక్తం చేశారు. అభివృద్ధికి అడ్డంకులు అడ్డం పడుతున్నారని ధ్వజమెత్తారు. కాళ్ళలో కట్టలు పెట్టినా.. మూసీలో పడి దొర్లినా వాళ్ళను వట్టిచుక్కమని విమర్శించారు. అసూయ పడేవాళ్ళు, అజీర్తం చేసుకునేవాళ్ళు ఎప్పుడూ ఉంటారని ఎద్దేవా చేశారు. శనివారం కోవాడలో సీఎం రేవంత్ రెడ్డి పర్యటించారు. ఫ్రూట్ మార్కెట్, సబ్ రిజిస్ట్రార్ ఆఫీసరుకు శంకుస్థాపన చేశారు. రూ.2,284 కోట్లతో 239 ఎకరాల్లో ఫ్రూట్ మార్కెట్ నిర్మిస్తున్నారు. ఈ సందర్భంగా సీఎం రేవంత్ రెడ్డి ప్రసంగించారు. కాళేశ్వరంలో చుక్కనీరు ఎత్తిపోయికుండా లక్షల మెట్రిక్ టన్నుల పంట పండలేదా..? అని ప్రశ్నించారు. రాష్ట్రంలో ఎక్కడ నీళ్లు న్నా కాళేశ్వరం నీళ్లు అనేవారని ఎద్దేవా చేశారు. కాళేశ్వరం కడితే కూలేళ్ళు అయిందని విమర్శించారు. కేసీఆర్ హయాంలో కాళేశ్వరానికి రూ.లక్ష కోట్లు వెచ్చిస్తే గోదావరి పాలయ్యాయని మండిపడ్డారు. కేసీఆర్ హయాంలో విధ్వంసం చేస్తే.. తాము వికాసం వైపు నడిచిస్తున్నామని సీఎం రేవంత్ రెడ్డి తెలిపారు. బీఆర్ఎస్, బీజేపీ నేతలు అసూయ, పగ తమపై చూపడం.. కానీ ప్రజలపై కాదని చెప్పారు. సమస్యలు వస్తే పారిపోమని.. నిలబడి కొట్లాడి పరిష్కరించుకుంటామని అన్నారు. ఫామీహౌస్ కేడీతోనైనా, ఢిల్లీలో మోదీతోనైనా కొట్లాడిందని నిర్దమం వ్యాఖ్యానించారు. చేతకాకపోతే దిగిపోవాలంటున్నారని.. తాము అల్లాటపాగా రాలేదని చెప్పారు. కేంద్రపరిపాలన కిప్పందం, బండి సంజయ్ సంగతి చెబుతామని హెచ్చరించారు. మర్యాద తప్పితే.. పొలిమేరలు కూడా దాటనివ్వమని వార్నింగ్ ఇచ్చారు. మోదీని చూచి

భయపెట్టాలనుకుంటే.. ఇత్తేవరూ భయపడేవారు లేరని చెప్పుకొచ్చారు. ఈనెల 15వ తేదీ తర్వాత వచ్చు కాసకపోతే మోదీ సర్కార్ సంగతి చూస్తామని హెచ్చరించారు. తమకు మాటలే కాదని.. చేతలు కూడా తెలుసునని అన్నారు. కేంద్రం నుంచి నిధులు ఎలా తెచ్చుకోవాలో తమకు తెలుసునని పేర్కొన్నారు. హైదరాబాద్ నగరం వేగంగా విస్తరిస్తోందని వ్యాఖ్యానించారు. భూముల ధరలు బాగా పెరిగాయని సీఎం రేవంత్ రెడ్డి పేర్కొన్నారు. రియల్ ఎస్టేట్ పెరగడంతో వ్యవసాయం కుంటుపడిందని చెప్పుకొచ్చారు. హైదరాబాద్ లో 1.34 కోట్ల మంది నివసిస్తున్నారని తెలిపారు. ఒకప్పుడు హైదరాబాద్ చుట్టూ కూరగాయలు పండేవని వెల్లడించారు. గడ్డిఅన్నారం నుంచి ఫ్రూట్ మార్కెట్ ని ఇక్కడికి తరలించారని ప్రస్తావించారు. రేకుల షెడ్యూల్ వేస్తే.. అవి గాలి దుమారానికి ఎగిరిపోయాయని అన్నారు. అంతర్జాతీయ స్థాయిలో ఈ మార్కెట్ నిర్మిస్తామని తాము హామీ ఇచ్చామని చెప్పారు. పండ్ల మార్కెట్ కోసం తాము చేసిన ప్రయత్నాన్ని అద్దుకోవాలని చూశారని ధ్వజమెత్తారు. అందరి అవసరాలు తీర్చేలా మార్కెట్ నిర్మాణం చేయబోతున్నామని స్పష్టం చేశారు. ఇంటిగ్రేటెడ్ మార్కెట్ ఏటా రూ.8 వేల కోట్ల ఆదాయం పంపించని తెలిపారు. ఈ ప్రాంతంలో రైతులు అన్ని రకాల పండ్లు పండించాలని ఆకాంక్షించారు. ఫార్మాసిటీ వద్దని పూర్వర సీటీ నిర్మాణం చేయబోతున్నామని వ్యాఖ్యానించారు. అంతర్జాతీయ స్థాయి కంపెనీలను ఇక్కడికి తీసుకురాబోతున్నామని వివరించారు. కాలవ్వు లేని పరిశ్రమలే ఈ ప్రాంతానికి వస్తాయని సీఎం రేవంత్ రెడ్డి వెల్లడించారు. పూర్వర సీటీ, మార్కెట్, === వద్దంటూ బీఆర్ఎస్, బీజేపీ నేతలు అడ్డం పడుతున్నారని ధ్వజమెత్తారు. వరంగల్ ఎయిర్పోర్టు వద్దని బీఆర్ఎస్ నేతలు అడ్డుకుంటున్నారని



ఆగ్రహించారు. వరంగల్ ఎయిర్పోర్టు కావాలని గతంలో తాము పోరాడితే.. ఇప్పుడు అడ్డంకులు అడ్డం పడుతున్నారని దుయ్యబట్టారు. అభివృద్ధి చేద్దామంటే అడ్డుపడుతున్నారని.. ధర్మాలు చేస్తున్నారని ఆగ్రహించారు. 2034 వరకు ప్రజాపాలన ఉంటుందని స్పష్టం చేశారు. ఔర్ పిక్ బార్.. కాంగ్రెస్ సర్కార్.. తమ నినాదమని ఉద్ఘాటించారు. అభివృద్ధి పనులు చేసుకుంటూ ముందుకెళ్తామని చెప్పుకొచ్చారు. ఎంతమంది అడ్డంపడినా అభివృద్ధి పనులు ఆగవని తేల్చిచెప్పారు. సదుపాయాలు ఉంటేనే అంతర్జాతీయ స్థాయి నగరం అవుతుందని సీఎం రేవంత్ రెడ్డి పేర్కొన్నారు.

మాజీ మంత్రులతో సహా 300 మంది టీవీకేలో చేరిక

చెన్నై, జూన్ 6 మీడియా టుడే తమిళనాడు సుదీర్ఘ రాజకీయ చరిత్ర కలిగిన అన్నాడీఎంకే గట్టి దెబ్బతగిలింది. ఆ పార్టీకి చెందిన మాజీ మంత్రులతో సహా 300 మందికి పైగా సభ్యులు విజయ్ సారథ్యంలోని అధికార తమిళగ వెల్లి కళగంలో శనివారం లాంఛనంగా చేశారు. పన్నెయిర్లోని టీవీకే ప్రధాన కార్యాలయంలో తమిళనాడు జనపన రుల శాఖ మంత్రి ఎన్.ఆనంద్, రెవెన్యూ మంత్రి సెంగుగట్టియన్, ప్రజాపనల శాఖ మంత్రి ఆధర్ అర్జున్ సమక్షంలో వీరంతా ఆ పార్టీలో చేరారు. టీవీకేలో చేరిన నేతలు, కార్యకర్తలను టీవీకే ఎమ్మెల్యే పి.వెంకటరామన్ స్వాగతించారు. ఇదొక గౌరవప్రదమైన కార్యక్రమం, చాలా సంతోషంగా ఉందని వ్యాఖ్యానించారు. టీవీకేలో చేరిన నేతల్లో మాజీ మంత్రి వెల్లెమాండి నటరాజన్, అన్నా ట్రోడ్ యూనయన్ ఫెడరేషన్ రాష్ట్ర కార్యదర్శి కమలాక్షస్పన్, అన్నాడీఎంకే మాజీ ఎమ్మెల్యే మైలాపూర్ నటరాజ్, మాజీ మంత్రి ఆనందన్, పరమకుడి అన్నాడీఎంకే మాజీ ఎమ్మెల్యే సాధన్ ప్రభాకర్, తిరుపత్తూర్ సీటీ కార్యదర్శి డీటీ కుమార్ మరో 300 మంది ఇతరులు ఉన్నారు. అన్నాడీఎంకే నాయకత్వంలో



ప్రజలకు సరైన సేవలు అందించలేక పోతున్నందున తాము టీవీకే చేరాలని నిర్ణయించుకున్నట్లు ఆ పార్టీలో చేరిన పలువురు నేతలు తెలిపారు. మాజీ ముఖ్యమంత్రి జె.బిరులలిత నాయకత్వంలో అన్నాడీఎంకే కార్యక్రమంతా క్రమశిక్షణతో ఉండవాలని, ఆమె మరణం పార్టీకి తీరనినీటిగా మిగిలిపోయిందని మాజీ మంత్రి, అన్నాడీఎంకే సీనియర్ నేత ఉడుమలై రాధాకృష్ణన్ పేర్కొన్నారు. గత ఐదేళ్లుగా పార్టీ వెన్నులో ఉన్నప్పటికీ సమర్థవంతంగా ప్రజాసేవ చేయలేకపోయామని, సంక్షిప్త పరిస్థితుల్లో పనిచేయాలని వచ్చిందని అన్నారు.

పాలమూరుపై రేవంత్ కు హార్డ్ కౌంటర్

హైదరాబాద్, జూన్ 6 మీడియా టుడే పాలమూరు-రంగారెడ్డి ఎత్తిపోతల పథకం సందర్భం సందర్భంగా ముఖ్యమంత్రి రేవంత్ రెడ్డి చేసిన వ్యాఖ్యలకు బీఆర్ఎస్ సీనియర్ నేత, మాజీ మంత్రి తన్నీరు హరీశ్ రావు ఘటంగా స్పందించారు. సాగునీటి ప్రాజెక్టుల విషయంలో బీఆర్ఎస్ ప్రభుత్వాన్ని విమర్శించే నైతిక హక్కు కాంగ్రెస్ ప్రభుత్వానికి లేదని ఆయన అన్నారు. ఓ వార్తా చానెల్ కు ఇచ్చిన ఇంటర్వ్యూలో హరీశ్ రావు పేర్కొన్న మాటలకు, బీఆర్ఎస్ చేపట్టబోయే పాదయాత్రతో కాంగ్రెస్ ప్రభుత్వం ఆందోళన చెందుతోందని వ్యాఖ్యానించారు. పాలమూరు ప్రాజెక్టుల విషయంలో ప్రజలకు వాస్తవాల తెలిసిపోతాయనే భయంతోనే ముఖ్యమంత్రి విమర్శలు చేస్తున్నారని ఆరోపించారు. అధికారంలోకి వచ్చి రెండున్నర సంవత్సరాలు గడిచినా పాలమూరు జిల్లాకు కాంగ్రెస్ ప్రభుత్వం ప్రత్యేకంగా చేసిందేమీ లేదని విమర్శించారు. తెలంగాణ సీటీ ప్రయోజనాల విషయంలో ప్రభుత్వం పూర్తిగా విఫలమైందని ఆరోపించారు. ఆంధ్రప్రదేశ్ కు అనుకూలంగా వ్యవహరిస్తోందని పేర్కొన్నారు. కృష్ణా జలాల వినియోగంలో తెలంగా



ణకు అన్యాయం జరిగిందని హరీశ్ రావు ఆరోపించారు. ఈ పరిస్థితికి ముఖ్యమంత్రి రేవంత్ రెడ్డి, సాగునీటి శాఖ మంత్రి ఉత్తమ్ కుమార్ రెడ్డి బాధ్యత వహించాలని డిమాండ్ చేశారు. రాష్ట్ర ప్రజలకు వారు క్షమాపణ చెప్పాలని కోరారు. బీఆర్ఎస్ హయాంలో పాలమూరు ప్రాంతంలో సుమారు పది లక్షల ఎకరాలకు సాగునీరు అందించామని గుర్తుచేశారు. పాలమూరు రైతుల అభివృద్ధి కోసం అనేక ప్రాజెక్టులను చేపట్టామని, ప్రస్తుతం వారి పూర్తి విషయంలో ప్రభుత్వం నిర్లక్ష్యం ప్రదర్శిస్తోందని విమర్శించారు.

తెలంగాణ నీటిని ఆంధ్రాకు

దోచిపెట్టే కుట్రలు

సీఎం రేవంత్ పై శ్రీనివాస్ గౌడ్ ధ్వజం



మహబూబ్ నగర్, జూన్ 6 : మీడియా టుడే కాంగ్రెస్ పాలనలో అన్ని జిల్లాల కంటే ఎక్కువ నష్టం మహబూబ్ నగర్ కు జరిగిందని మాజీ మంత్రి శ్రీనివాస్ గౌడ్ అన్నారు. నిన్న మంత్రి, ముఖ్యమంత్రి మాటలకు ప్రజలు నుంచి స్పందన లేదని తెలిపారు. ఇప్పటికైనా చిల్లర మాలలను సీఎం రేవంత్ రెడ్డి మానుకోవాలని పొతపుపలికారు. పాత చింతకాయ పచ్చడిలా రేవంత్ రెడ్డి ప్రసంగం ఉందని ఎద్దేవా చేశారు. మహబూబ్ నగర్ లో శనివారం ఉదయం మాజీ మంత్రి లక్ష్మారెడ్డితో కలిసి శ్రీనివాస్ గౌడ్ మీడియాతో మాట్లాడుతూ.. సీఎం పర్యటన గురించి ఉమ్మడి మహబూబ్ నగర్ జిల్లా ప్రజలు ఆశతో ఎదురుచూశారని తెలిపారు. కానీ ఉమ్మడి జిల్లా ప్రజలకు సీఎం ఇచ్చింది ఏమీ లేదని విమర్శించారు. రేవంత్ రెడ్డి వచ్చి కేసీఆర్ కట్టిన పంచ్ పోస్టలు, రిజర్వాయర్లను పరిశీలించిన వెళ్లారని తెలిపారు. కర్ణాటక జల దోపిడీకి మనం నిధులు ఇవ్వడమేంటని ఆయన ప్రశ్నించారు. బనకచర్ల ప్రాజెక్టును సీఎం ఎందుకు వ్యతిరేకించడం లేదని నిలదీశారు. తెలంగాణ సీనియర్ అంధ్రాకు దోచిపెట్టే కుట్రలు జరుగుతున్నాయని శ్రీనివాస్ గౌడ్ అన్నారు. ఆంధ్రా పృథ్విని సాగునీటి సహజంగా పెట్టి

చేశారని సీఎం రేవంత్ రెడ్డిని ప్రశ్నించారు. పాలమూరు-రంగారెడ్డి ప్రాజెక్టుకు చంద్రబాబు ఎన్ఎస్ఐ ఇస్తే బనకచర్ల సీఎం రేవంత్ రెడ్డి ఆలోచిస్తానని అంటున్నారని శ్రీనివాస్ గౌడ్ తెలిపారు. తెలంగాణ జల హక్కులపై చంద్రబాబు కుట్రలు చేస్తున్నారని ఆరోపించారు. మీరు తిరిగి రిజర్వాయర్లు కట్టించి కేసీఆర్ కాదా అని సీఎం రేవంత్ రెడ్డి ప్రశ్నించారు. పాలమూరు ప్రాజెక్టు నిర్మాణానికి తట్టదు మట్టిని కూడా రేవంత్ ప్రభుత్వం తీయలేదని విమర్శించారు. పాలమూరు-రంగారెడ్డి ప్రాజెక్టును డిజైన్ చేసింది 45 కిలోమీటర్ల కాలువలు అని.. అందులో 41 కిలోమీటర్ల కాలువలు బీఆర్ఎస్ ప్రభుత్వ హయాంలోనే పూర్తి చేశారని పేర్కొన్నారు. కేసీఆర్ ప్రభుత్వం చేసిన పనులను కాంగ్రెస్ చేసిందని చెప్పుకుంటారా అని సీఎం రేవంత్ రెడ్డిపై మండిపడ్డారు. పాలమూరు-రంగారెడ్డి పనుల జాప్యానికి కారణం కాంగ్రెస్ ప్రభుత్వమని శ్రీనివాస్ గౌడ్ స్పష్టం చేశారు. రైతుల ప్రయోజనాల కోసం బీఆర్ఎస్ పోరాడుతూనే ఉంటుందని అన్నారు.

రాష్ట్రపతి పాలన నివారించేందుకే అలా చేశాం : స్టాలిన్

చెన్నై, జూన్ 6 : మీడియా టుడే తమిళనాడులో టీవీకే ప్రభుత్వం ఏర్పాటుకు తమ కూటమి వజ్రాలను డీఎంకే అనుమతించడంపై ఆ పార్టీ అధ్యక్షుడు, మాజీ ముఖ్యమంత్రి ఎంకే స్టాలిన్ తొలిసారి స్పందించారు. రాష్ట్రంలో రాష్ట్రపతి పాలనను నిరోధించాలనే ఏకైక ఉద్దేశంతోనే టీవీకేకు మద్దతిచ్చేందుకు తమ కూటమిలోని భాగస్వామ్య వజ్రాలను అనుమతించామని అన్నారు. శనివారంనాటికర్త జరిగిన ఒక కార్యక్రమంలో అన్నాడీఎంకేకు చెందిన పలువురు నేతలు డీఎంకేలో చేరడాన్ని స్టాలిన్ స్వాగతించారు. 'డీఎంకే భాగస్వామ్య పార్టీలు తమ ఆలోచనలను నాకు చెప్పగానే, మీరు వెళ్లాలనుకుంటే వెళ్లవచ్చు, అది మీ ఇష్టం, ప్రజాస్వామ్యం కల్పించిన హక్కు మిమ్మల్ని

ఆపేది లేదు అని చెప్పాను. రాష్ట్రంలో రాష్ట్రపతి పాలన రాకుండా నిరోధించాలనే ఏకైక ఉద్దేశంతోనే అలా చేశాను. ఆ పని చేయకపోతే తమిళనాడులో బీజేపీ పాలనకు మార్గం సుగమం అయ్యేది' అని స్టాలిన్ అన్నారు. తమ కూటమిలోని పార్టీల మద్దతు వల్లే ప్రస్తుత ప్రభుత్వం (టీవీకే) నడుస్తోందన్నారు. తమతో నడిచిన పార్టీలన్నీ డీఎంకే అధికారంలోకి రావాలని కోరుకునే తమతో పెత్తనెట్టు కున్నాయని చెప్పారు. జయపజాయాలు సహజమేనని, తాము విజయం వచ్చినప్పుడు పొంగిపోలేదని, పరాజయం ఎదురైనందుకు కృంగిపోయేది లేదని స్టాలిన్ స్పష్టం చేశారు. విజయాన్ని కోల్పోయినా, అధికారంలో లేకపోయినా ప్రతివక్తలో ఉంటానే ప్రజాసేవ చేస్తామని చెప్పారు.



అన్నామలైకి భారీగా మద్దతు..

ఏకంగా 14 లక్షల మంది..



రంగారెడ్డి, జూన్ 6 : మీడియా టుడే బీజేపీ పార్టీ సభ్యులకు రాజీనామా చేసిన కొత్త రాజకీయ కార్యచరణను ప్రకటించిన తమిళనాడు నేత, మాజీ బీపీఎస్ అన్నామలైకి ప్రజల నుంచి ఊహించిన మద్దతు వస్తోంది. ఏడు ది పీపుల్ పేరిట ఆయన ప్రారంభించిన రాజకీయ ఉద్యమానికి లక్షల మంది జైతూతున్నారు. ఏడు ది పీపుల్ ను ప్రారంభించిన ఒక్క రోజులోనే కొత్తగా 14 లక్షల మంది వాలంటీర్లు తమ పేర్లను రిజిస్టర్ చేసుకున్నారు. వచ్చే లోకసభ ఎన్నికల జరిగే దిగడమే తన లక్ష్యమని అన్నామలై ఇప్పటికే స్పష్టం చేశారు. సామాన్యుల ప్రయోజనాల కోసం ప్రయత్నిస్తున్నారని చెప్పారు. అసలైన మార్పునకు దారితీసే రాజకీయాల అవసరం ఉందని అన్నారు. భవిష్యత్తు తరాలకు గట్టి పునాదులు వేసేందుకు తాను ప్రయత్నిస్తున్నారని చెప్పారు. వ్యక్తి పూజకు, కుటుంబరాజకీయాలకు తావులేదని చెప్పారు. తన ఉద్యమానికి వాలంటీర్ల జీవనాడి అని అన్నారు. కొత్త తరం నాయకులను వెలుగులోకి తీసుకొచ్చేందుకు, క్షేత్రస్థాయిలో అసలైన మార్పు కోసం వాలంటీర్లు ప్రయత్నించాలని విలుపునిచ్చారు. విద్య, ఆరోగ్యం, పర్యావరణం.. ఇలా తమకు సమర్థన రంగాన్ని వాలంటీర్లు ఎంచుకుని చేతనైన మేరకు తాముంటున్న చోట మేలి మార్పులు తీసుకురావాలని కోరారు. రాబోయే రోజులు మరింత మెరుగ్గా ఉండేలా తాను చేస్తున్న ప్రయత్నాలను చేయాలని ఇవ్వాలని విలుపునిచ్చారు.

డ్రగ్స్ నిర్మూలన - వ్యవస్థ వైఫల్యానికి అద్దం పడుతున్న అసలు నిజం

తెలంగాణలో డ్రగ్స్ నిర్మూలన పేరుతో జరుగుతున్న చర్యలు చూస్తే ఇది ఒక గంభీరమైన యుద్ధం కాదని, వ్యవస్థ తన వైఫల్యాన్ని కప్పిపుచ్చుకునేందుకు నిర్మించు కున్న హడావిడి ప్రదర్శన మాత్రమేనన్న అనుమానం బలపడుతోంది. ప్రతి దాడి తర్వాత అదే కథ-చిన్న వ్యాపారులు అరెస్టు, కొంతమంది మధ్యవర్తుల పట్టివేత, వెంటనే ప్రెస్ మీట్లు, గణాంకాల హడావిడి. కానీ అసలు ప్రశ్నలకు మాత్రం సమాధానమే ఉండదు. ఈ డ్రగ్స్ సరఫరా ఎక్కడి నుంచి వస్తోంది? ఎవరి రక్షణలో నడుస్తోంది? ఎవరు దాని ఆర్థిక చక్రాన్ని నడిపిస్తున్నారు? ఇవన్నీ ప్రతి సారి ప్రశ్నలుగానే మిగిలిపోతున్నాయి కానీ వ్యవస్థ మాత్రం వాటిని తాకి ప్రయత్నం కూడా చేయని స్థితి స్పష్టంగా కనిపిస్తోంది. పెద్ద నెట్వర్క్లు, ప్రధాన సూత్రధారులు, అంతర్రాష్ట్ర మాఫియా లింకులు-ఇవన్నీ కేవలం ఫైళ్లలో, మీడియా ప్రకటనల్లో మాత్రమే కనిపిస్తాయి కానీ వాస్తవ దర్శాపులో ఎక్కడా తాకబడవు, ఎందుకంటే అక్కడికి వెళ్లే ధైర్యం లేదా సంకల్పం వ్యవస్థలో లేదన్న భావన బలపడుతోంది.

ఇక వ్యవస్థలోని సమస్యయం అనే పదమే ఒక జోక్‌గా మారిపోయిన పరిస్థితి కనిపిస్తోంది. ఒక శాఖ దాడి చేస్తే మరొక శాఖ దాన్ని కొనసాగించదు, ఇంటెలిజెన్స్ సమాచారం వచ్చినా అది ఎంతవరకు వెళ్తుందో ఎవరికీ తెలియదు, దర్శాపు మధ్యలోనే ఆగిపోతుంది, కేసులు లోతుకు వెళ్లేలోపే



పార్శ్వ రాజేష్ కుమార్
సీనియర్ జర్నలిస్ట్

కనిపించకపోవడం వ్యవస్థ నిజమైన ఉద్దేశంపై ప్రశ్నలు లేవనెత్తుతోంది. సమస్యను పరిష్కరించలేకపోవడమే కాదు, దాన్ని చూపించకుండా మేనేజ్ చేయడం, చిన్న కేసులను పెద్ద విజయాలుగా చిత్రీకరించడం, అసలు మూలాలను తాకకుండా హడావిడి సృష్టించడం ఇవన్నీ కలిపి ఒక ప్రమాదకరమైన నమూనాగా మారుతున్నాయి. చివరికి డ్రగ్స్ నిర్మూలన అనేది ఒక నిజమైన లక్ష్యంగా కాకుండా, వ్యవస్థ తన వైఫల్యాన్ని కప్పిపుచ్చుకునే నిరంతర ప్రచార సాధనంగా మారిపోయిందన్న భావన బలపడుతోంది.

కోర్టు డ్యూటీలో ప్రతిభకు గుర్తింపు

కానిస్టేబుల్ ఈదునూరి సురేందర్‌ను సత్కరించిన సీపీ అంబర్ కిషోర్ రూూ

మందమరి,జూన్ 06,(మన సమాజం):

మందమరి పోలీస్ స్టేషన్‌లో కానిస్టేబుల్‌గా విధులు నిర్వహిస్తున్న ఈదునూరి సురేందర్ కోర్టు డ్యూటీలో ప్రతిభ కనబరిచి ఉన్నతాధికారుల ప్రశంసలు అందుకున్నారు. విధుల నిర్వహణలో చూపిన నిబద్ధత, క్రమశిక్షణ, సమర్థతకు గుర్తింపుగా గౌరవ రామగుండం పోలీస్ కమిషనర్ అంబర్ కిషోర్ రూూ ఆయనను శాలువాతో సత్కరించి అభినందనలు తెలిపారు.ఈ సందర్భంగా సీపీ మాట్లాడుతూ, కోర్టు డ్యూటీ నిర్వహణలో సురేందర్ చూపిన అంకితభావం ఇతర పోలీసు సిబ్బందికి ఆదర్శంగా నిలుస్తుందని పేర్కొన్నారు. ఇదే స్ఫూర్తి, కర్తవ్యనిష్ఠతో భవిష్యత్తులోనూ విధులు నిర్వహిస్తూ శాఖకు మరింత మంచి పేరు తీసుకురావాలని సూచించారు.పోలీస్ శాఖలో ప్రతి అధికారి, సిబ్బంది ప్రజల పట్ల బాధ్యతాయుతంగా వ్యవహరిస్తూ తమ విధుల్లో ఉత్తమ ప్రతిభ కనబర్చాలని సీపీ ఆకాంక్షించారు. సురేందర్‌కు లభించిన ఈ గుర్తింపు మందమరి పోలీస్ స్టేషన్ సిబ్బందిలో ఉత్సాహాన్ని నింపిందని



సహచరులు తెలిపారు.

నక్సల్ ముక్త భారత్‌కు కొత్త సవాళ్లు!



వామపక్ష తీవ్రవాదం నుంచి భారత్‌ను విముక్తం చేసే లక్ష్యాన్ని సాధించినట్లు ఈ ఏడాది మార్చి మాసాంతంలో భారత ప్రభుత్వం ప్రకటించింది. ఈ లక్ష్య పరిపూర్ణ అంతర్గత భద్రతా రంగంలో ఒక కీలక విజయం. అయితే భౌతిక ఆవరణంలో నక్సలిజం బలహీనపడుతున్నప్పటికీ, దానికి మద్దతుగా పనిచేసే ఒక అంతర్జాతీయ భావజాల నెట్వర్క్ ఇంకా చురుకుగా కొనసాగుతూ, కొత్త కథనాల నిర్మాణంతో నక్సలైట్ ఉద్యమాన్ని పునరుద్ధరించే ప్రయత్నాలు ముమ్మరంగా సాగుతున్నాయి. యూరప్, ఉత్తర అమెరికా, ఆసియాలోని కొన్ని దేశాలలో ఉన్న సంస్థలు, ప్రచురణలు, కార్యకర్తల సమూహాలు, సిద్ధాంత వేదికలు కలిసి ఒక సమన్వయ వ్యవస్థగా పనిచేస్తున్నాయి. ఇవి ఆదివాసీలు, కార్మికులు, అట్టడుగువర్గాలపై అణచివేతకు పాల్పడే రాజ్యాంగా భారతదేశాన్ని చిత్రీకరించే ప్రయత్నాలు ముమ్మరంగా చేస్తున్నాయి.

ఆ సంస్థలు, వేదికలు సృష్టిస్తున్న వెలువరిస్తున్న కథనాలు రాజ్య వ్యవస్థను దోపిడీ యంత్రాంగంగా చూపిస్తూ, సాయుధ పోరాటాన్ని సమర్థించే మావోయిస్టు సిద్ధాంతంతో ముడిపడి ఉన్నాయి. ఆస్ట్రేలియాలోని రెడ్-స్మార్క్స్ అమెరికాలోని బ్యాన్డ్ థాట్ వంటి కొన్ని అంతర్జాతీయ వేదికలు మావోయిస్టు భావజాలాన్ని బహిరంగంగా ప్రచారం చేస్తున్నాయి. సాయుధ పంథాను సమర్థించే సైద్ధాంతిక పత్రాలతో సహా సీపీఐ (మావోయిస్టు) భావజాలానికి అనుకూలంగా ఉన్న వ్యాసాలు, పుస్తకాలను పునః ప్రచురిస్తున్నాయి. అలాగే, సాయుధ పోరాటాన్ని సమర్థిస్తున్న ‘ఇంటర్నేషనల్ కమిటీ టు సపోర్ట్ ది పీపుల్స్ వార్ ఇన్ ఇండియా’ నెట్వర్క్లు అంతర్గత భద్రతకు భారత ప్రభుత్వం చేపడుతున్న చర్యలను తీవ్రంగా విమర్శిస్తూ, సాయుధ ఉద్యమానికి నైతిక మద్దతు సమీకరించే ప్రయత్నం చేస్తున్నాయి. తీవ్రవాద వ్యతిరేక చర్యలలో భాగంగా భారత ప్రభుత్వం సామూహిక హత్యాకాండకు పాల్పడుతున్నదని అవి ఆరోపిస్తున్నాయి. డిజిటల్ మీడియా, సామాజిక మాధ్యమాలు, ఆన్‌లైన్ ప్రచురణలు ఈ కథనాల వ్యాప్తికి సాధనాలు. భౌతికంగా బలహీనపడిన ఉద్యమాలను భావజాల స్థాయిలో నిలబెట్టేందుకు ఈ వేదికలు

ఉపయోగపడుతున్నాయి. జర్మనీకి చెందిన ఐవఎఎఫ్‌ఐనివణఅవఅవఅ, అమెరికా/ఫ్రాన్స్‌కు చెందిన ఎఫ్మ =చస నవత్మీత్సీన వంటి భావజాల వేదికలు భారత ప్రభుత్వ అంతర్గత భద్రతా చర్యలను ఒక క్రమ పద్ధతిలో సామ్రాజ్యవాద వ్యతిరేక దృక్పథంతో పునర్వ్యాఖ్యానిస్తున్నాయి. రెండో స్థాయి కార్మిక, హక్కుల పరిరక్షణ వేదికల ద్వారా ఆ కథనాలకు విశేష ప్రచారం లభిస్తోంది. ఇంటర్నేషనల్ ట్రేడ్ యూనియన్ కన్ఫెడరేషన్ (ఐటీయూసీ), వరల్డ్ ఫెడరేషన్ ఆఫ్ ట్రేడ్ యూనియన్స్ (డబ్ల్యుఎఫ్‌ఐటీయూ) వంటి అంతర్జాతీయ కార్మిక సంస్థలు భారత కార్మిక సమస్యలపై తరచూ స్పందిస్తుంటాయి. అయితే, భారతదేశంలో వ్యవస్థాగత దోపిడీ పెద్ద ఎత్తున జరుగుతున్నదనే అభిప్రాయాన్ని అంతర్జాతీయ సమాజంలో కలిగించడమే ఈ నివేదికల లక్ష్యంగా ఉంటోంది. బెర్లియంకు చెందిన ఎఝు జుపఎజూవంఅఝు వంటి సంస్థలు కొన్నిసార్లు దేశీయ నిరసనలను విస్తృత ప్రభుత్వ వ్యతిరేక కథనాలతో అనుసంధానిస్తున్నాయి. నక్సల్స్ అనుకూల అంతర్జాతీయ కథనాల సృష్టిలో విద్యావేత్తల, మేధావి వర్గాల ప్రమేయం ప్రముఖంగా ఉంటోంది. బ్రిటన్‌కు చెందిన అల్పా షా, జర్మనీకి చెందిన కాళికా మెహతా తదితర వ్యాఖ్యాతలు భీమా కోరేగావ్ కేసుల వ్యవహారాలను ప్రస్తావిస్తూ వ్యవస్థాగత అణచివేతపై పలు వాదనలను ముందుకు తెచ్చారు. అటువంటి ఘటనలను ఎంపిక చేసుకుని వాటిని ఒకే దృక్పథంతో విశ్లేషించడం, వివరించడం మేధా నిష్పాక్షికతను తెలియజేస్తుందా? పైగా ఆ పాక్షిక విప్లవీకరణలకు అంతర్జాతీయ స్థాయిలో ప్రచారం కల్పించడం ద్వారా తిరుగుబాటుదారుల లక్ష్యాలకు అనుగుణమైన చిత్రణకే దోహదం చేస్తోంది. మరి ముఖ్యంగా, ‘ఆపరేషన్ కగార్’ పై వ్యతిరేకత ఈ వ్యవస్థలో తరచూ కనిపించే అంశం. బ్రిటన్‌లోని విద్యార్థి సంఘాల నుంచి ఫిలిప్పీన్స్, ఆస్ట్రేలియాలోని కార్యకర్తల బృందాల వరకు అనేక సంస్థలు ఈ కగార్ ఆపరేషన్‌కు వ్యతిరేకంగా ప్రచార కార్యక్రమాలు నిర్వహించాయి. ఇది అంతర్గత భద్రతపై భారత ప్రభుత్వ నిర్ణయాలను అంతర్జాతీయీకరించి రాజకీయ అంశంగా మార్చే ప్రయత్నాలను సూచిస్తుంది. భౌగోళికంగా కూడా ఈ కథనాల వ్యాప్తి విస్తృతంగా ఉన్నది. ఫ్రాన్స్, జర్మనీ నుంచి టర్కీ, బ్రిటన్, అమెరికా దాకా ఈ విధమైన ప్రచార, మద్దతు నెట్వర్క్లు విస్తరించి ఉన్నాయి. సామ్రాజ్యవాద వ్యతిరేకత, మావోయిస్టు సంఘభావం పేరిట కమ్యూనిస్టు పార్టీ ఆఫ్ టర్కీ (మార్క్సిస్ట్-లెనినిస్ట్) రెవల్యూషనరీ కమ్యూనిస్టు పార్టీ ఆఫ్ ఇండియా మొదలైన విదేశీ రాజకీయ పార్టీలు భారత్ వ్యతిరేక కథనాలకు మద్దతునిస్తున్నాయి. భారత్‌లో మావోయిస్టు సాయుధ పోరాట కార్యకలాపాలకు వాటిల్లిన తీరిని సవ్యనికి పరిహారంగా ఆ తీవ్రవాద ఉద్యమానికి అంతర్జాతీయంగా సైద్ధాంతిక న్యాయబద్ధత కల్పించడమే ఆ కథనాల పూర్వహత్యక లక్ష్యం. అభివృద్ధి కార్యకలాపాలను ‘కార్పొరేట్ దోపిడీ’గాను, అంతర్గత భద్రతా చర్యలను ‘రాజ్యహింస’గాను అవి చిత్రీస్తున్నాయి.

మంత్రికి వివాహ వార్షికోత్సవ శుభాకాంక్షలు తెలిపిన దౌల్తాబాద్ కాంగ్రెస్ నాయకులు



మంత్రి వివేక్ వెంకటస్వామిను కలిసి పెళ్లరోజు శుభాకాంక్షలు తెలియజేస్తున్న దౌల్తాబాద్ ఏఎస్సీ చైర్మన్ కనకయ్య, శైన్ చైర్మన్ స్వామి, మండల పార్టీ అధ్యక్షులు పదాల రాములు

దౌల్తాబాద్, జూన్ 6

ఉమ్మడి మెదక్ జిల్లా ఇంచార్జి మంత్రి వివేక్ వెంకటస్వామిని హైదరాబాద్ లో శనివారం దౌల్తాబాద్ మార్కెట్ కమిటీ చైర్మన్ కనకయ్య,వైస్ చైర్మన్ మద్దల స్వామి,మండల పార్టీ అధ్యక్షులు పదాల రాములు, మర్యాదపూర్వకంగా కలిసి ఆయనకు పుష్పగుచ్ఛం అందజేసి వివాహ వార్షికోత్సవ శుభాకాంక్షలు తెలిపారు. ఈ సందర్భంగా మంత్రి దంపతులు ఆయూరారోగ్య లతో, సుఖసంతోషాలతో ఉండాలని ఆకాంక్షించారు.మంత్రిని కలిసిన వారిలో తప్పెట సుధాకర్ ముదిరాజ్, జూల దుర్గాప్రసాద్ ముదిరాజ్ తదితరులు ఉన్నారు.

పదవిలో ఉన్నా పనికి దూరం కాదు..!



తన బంక్ లో వాహనాలకు పెట్రోల్ పోస్తున్న దౌల్తాబాద్ సర్పంచ్ అనురాధ రమేష్

దౌల్తాబాద్, జూన్ 6

గ్రామ సర్పంచ్‌గా ప్రజాసేవలో నిమగ్నమై ఉంటూనే, కుటుంబ వ్యాపార బాధ్యతలను కూడా సమర్థంగా నిర్వహిస్తూ దౌల్తాబాద్ గ్రామ సర్పంచ్ అనురాధ-రాధా రమేష్ దంపతులు ఆదర్శంగా నిలుస్తున్నారు. గ్రామాభివృద్ధి కార్యక్రమాల్లో చురుకుగా పాల్గొంటూనే, తమ సొంత పెట్రోల్ బంక్‌లో వాహనాలకు స్వయంగా పెట్రోల్ నింపుతూ కనిపించడం స్థానికులను ఆకట్టుకుంటోంది. పదవి ఎంత పెద్దదైనా శ్రమకు ప్రత్యామ్నాయం లేదని, ఏ పని చిన్నది కాదనే సందేశాన్ని వారు తమ ఆచరణ ద్వారా చాటుతున్నారు. ప్రజాప్రతినిధిగా బాధ్యతలు నిర్వహిస్తూనే కుటుంబ వ్యాపారాన్ని నిర్లక్ష్యం చేయకుండా చూసుకోవడం యువతకు స్ఫూర్తిదాయకంగా మారిందని గ్రామస్థులు అభిప్రాయపడుతున్నారు. “పని పట్ల అంకితభావం, సేవ పట్ల నిబద్ధత ఉంటే ఏ బాధ్యతనైనా సమర్థంగా నిర్వహించవచ్చు” అని సర్పంచ్ దంపతుల వ్యవహార శైలి మరోసారి నిరూపిస్తోందని గ్రామ ప్రజలు ప్రశంసిస్తున్నారు.

మురికి కాలువల పూడికతీత పనులు ప్రారంభం



మండల కేంద్రంలోని పాణీస్ ఫ్టేషన్ సమీపంలో మురుగునీటి కాలువ శుభ్రం చేస్తున్న సర్పంచ్ అనురాధ రమేష్ పాలకవర్గం

దౌల్తాబాద్, జూన్ 6

గ్రామాభివృద్ధిలో భాగంగా దౌల్తాబాద్ గ్రామంలోని సిద్దిపేట్ రహదారికి ఇరువైపులా ఉన్న మురికి కాలువల పూడికతీత పనులను శనివారం సాయంత్రం గ్రామ సర్పంచ్ అనురాధ రమేష్ చేపట్టారు. ఈ సందర్భంగా సర్పంచ్ మాట్లాడుతూ వర్షాకాలంలో మురుగునీరు నిల్వ లేకుండా సాఫీగా ప్రవహించేలా హిలాచి యంత్రంతో కాలువల్లో పేరుకుపోయిన పూడికను తొలగిస్తున్నారు.గ్రామ ప్రజలకు పారిశుధ్య సమస్యలు తలెత్తకుండా ముందస్తు చర్యలు తీసుకుంటున్నట్లు గ్రామ ప్రజాప్రతినిధులు తెలిపారు. గ్రామంలో మురుగునీటి పారుదల వ్యవస్థను మెరుగుపరచడంతో పాటు పరిశుభ్రమైన వాతావరణం కల్పించడమే లక్ష్యంగా ఈ పనులు చేపట్టినట్లు పేర్కొన్నారు.ఈ కార్యక్రమంలో గ్రామ సర్పంచ్ శ్రీమతి ముచ్చమరి అనురాధ రమేష్, ఉప సర్పంచ్ ఆది బాలకృష్ణ, వార్డు సభ్యులు అల్పాల వంశి, తూర్పు శ్రీకాంత్, ముక్తేర్ రేణుక నరసింహులు, పావగోని ప్రవీణ్ గౌడ్, కేంసారం నాగరాజు, తలారి సవనీత్ ఏను తదితరులు పాల్గొన్నారు.



బాలీవుడ్ బాట పట్టిన మీనాక్షి

హిట్ 2, లక్ష్మీభాస్కర్, సంక్రాంతికి వస్తున్నాం, అనగనగా ఒక రాజు చిత్రాలతో తెలుగు ప్రేక్షకులకు చేరువైన మీనాక్షి చౌదరి బాలీవుడ్ ఎంట్రీకి రంగం సిద్ధమైంది. అక్షయ్ కుమార్ కథానాయకుడిగా రాజ్ శాండిల్స్ దర్శకత్వంలో రూపొందుతోన్న 'భాగమ్ భాగ్ 2'లో ఈ ముద్దుగుమ్మ కథానాయికగా ఎంపికైంది. గతంలో వచ్చిన సూపర్ హిట్ కామెడీ మూవీ 'భాగమ్ భాగ్'కు ఈ సినిమా సీక్వెల్ కావటం విశేషం. తొలి భాగం తరహాలోనే పక్కా కామెడీ ఎంటర్టైనర్ గా ఈ సినిమా రూపొందనున్నదని, మీనాక్షి కెరీర్ లో ఓ మైలురాయిగా ఈ సినిమా నిలువనున్నదని బాలీవుడ్ మీడియాలో కథనాలు వెలువడుతున్నాయి. ఈ నెలలోనే షూటింగ్ ప్రారంభించి, ఈ ఏడాది చివరిలో సినిమాను విడుదల చేయాలని మేకర్స్ భావిస్తున్నారు. మనోజ్ బాజ్ పాయ్, అయేషా ఖాన్ ఇందులో కీలక పాత్రధారులు.

'కల్కి 2'కు సర్వం సిద్ధం?



'కల్కి 2898ఏడీ' చిత్రం పానిండియా స్టూడియోలో సృష్టించిన సంచలనం ప్రత్యేకించి చెప్పాల్సిన పనిలేదు.

ప్రపంచవ్యాప్తంగా దాదాపు వన్డ్రాండ్ అందల కోట్లు వసూలు చేసి ప్రభాస్ స్థామినా ఏంటో మరోసారి రుజువు చేసింది సినిమా. ఇప్పటివరకూ వచ్చిన ప్రాంచైజ్ లో తొలి పార్ట్ కు ఇంత వసూళ్లు రావడం 'కల్కి 2898ఏడీ' విషయంలోనే జరిగింది. ప్రస్తుతం ఈ సినిమా సెకండ్ పార్ట్ కోసం ఆడియన్స్ ఆతృతగా ఎదురుచూస్తున్నారు. ఈ సెకండ్ పార్ట్ కు సంబంధించిన కొంత పుటేజ్ ఇప్పటికే సిద్ధంగా ఉందని, మిగతా షూటింగ్ కు ఎక్కువ సమయం పట్టదని గతంలో మేకర్స్ ప్రకటించారు. మరి ప్రభాస్ మో ఫౌజీ, స్పిరిట్ షూటింగుల్లో బీజీగా

ఉన్నారు. అందుకేనేమో.. అమితాబ్ తో షూటింగ్ మొదలుపెట్టబోతున్నారని 'కల్కి 2' యూనిట్. ఇది నిజంగా డార్లింగ్ అభిమానులకు శుభవార్తే. ప్రస్తుతం 'కల్కి 2' పనిమీద బిగ్ బీ హైదరాబాద్ లోనే ఉన్నారు. త్వరలోనే ఆయన మళ్ళీ అశ్వశ్లామగా మారబోతున్నారు. ఇంకొన్ని రోజుల్లోనే షూటింగ్ మొదలుకానుంది. ఈ షెడ్యూల్ లో ప్రభాస్ లేని సీక్వెన్స్ ని షూట్ చేస్తారు. దీనికి సంబంధించిన అధికారిక ప్రకటన త్వరలోనే రానున్నది.

ఓ హింసాత్మక ప్రపంచం



ఈ ఏడాది ప్రేక్షకులు ఆసక్తిగా ఎదురుచూస్తున్న సినిమాల్లో 'టాక్సిక్: ఎ ఫెయిర్ టేల్ ఫర్ గ్రోన్ అప్స్' ఒకటి. 'కేజీఎఫ్' ఫేం యష్ కథానాయకుడిగా నటిస్తూ వెంకట్ కె.నారాయణతో కలిసి నిర్మిస్తున్న ఈ చిత్రానికి గీతూ మోహన్ దాస్ దర్శకురాలు. కియారా అద్వానీ, నయనతార, రుక్మిణీవంత్ కథానాయికలు. హ్యూమా ఖురేషి, తారా సుతారియా కీలక పాత్రధారులు. ఇటీవల విడుదలైన గ్లింప్స్ దేశవ్యాప్తంగా చర్చనీయాంశమైంది. అలాగే సినిమాపై అంచనాలను కూడా పెంచింది. తాజాగా శుక్రవారం ఈ సినిమా టీజర్ ని విడుదల చేశారు. ఓ కొత్త హింసాత్మక ప్రపంచాన్ని ఈ టీజర్ ఆవిష్కరించింది. సర్క్స్ వాతావరణం, తూర్పు ఆసియా శైలిని గుర్తు చేసే ప్రపంచం ఇలా వివిధ కాలాల్లో కథ ప్రయాణిస్తున్నట్టు టీజర్ చెబుతున్నది. ఇందులో యాక్షన్ సన్నివేశాల్లో హింస ఎక్కువగా కనిపిస్తున్నా.. అంతర్గతంగా ఏదో లోతైన భావాన్ని ఆ హింస ఆవిష్కరిస్తున్నది. టేకింగ్ విషయంలో ప్రత్యేక శ్రద్ధ, నటీనటుల శక్తివంతమైన నటన ఈ టీజర్ కు హైలైట్స్. ఇందులో హీరో యష్ ఓ విపత్తులా కనిపిస్తున్నాడు. రూపం, లోతైన హావభావాలు పాత్రలోని తీవ్రతను, ఉద్వేగాన్ని తెలియజేస్తున్నాయి. మార్చి 19న ప్రపంచవ్యాప్తంగా వివిధ భాషల్లో ఈ సినిమా విడుదల కానున్నది.

ఇండో అమెరికన్ మూవీలో..

వైవిధ్యమైన పాత్రలను ఎంచుకుంటూ నటిగా దూసుకుపోతున్నది జెంగ్ కూరు భామ ప్రియమణి. 'ఫ్యామిలీమ్యూన్' సిరీస్ బాలీవుడ్ లోనూ ప్రియమణికి మంచిపేరు తెచ్చిపెట్టింది. ఆమె కీలక పాత్ర పోషించిన విజయ్ 'జననాయగన్' చిత్రం త్వరలో విడుదల కానున్నది. ఇదిలావుంటే.. అత్యంత భారీ స్థాయిలో నిర్మించనున్న ఓ ఇండో అమెరికన్ ప్రాజెక్ట్ కోసం ఓ ప్రముఖ హాలీవుడ్ నిర్మాణ సంస్థ ఇటీవలే ప్రియమణిని సంప్రదించారు. అందులోని కీలక పాత్రకోసం ప్రియమణిని ఎంపిక చేసుకున్నారు. హార్వే మహోదేశ్వర్ దర్శకత్వం వహించనున్న ఈ చిత్రం.. ఇండో అమెరికన్ సంస్కృతుల నేపథ్యంలో ఒక పలస కుటుంబం కొనసాగించే సున్నితమైన భావోద్వేగ ప్రయాణమని తెలుస్తున్నది. ప్రముఖ బాలీవుడ్ నటుడు మోహిత్ రైనా ఇందులో కీలక పాత్ర పోషిస్తున్నారు. ఈ సినిమాకు సంబంధించిన ఇతర వివరాలు తెలియాల్సివుంది.

